

सन २०१५-१६ च्या टंचाई  
कालावधीसाठी अकोट ८४ खेडी  
प्रादेशिक पाणी पुरवठा योजनेच्या  
विशेष दुरुस्तीच्या प्रस्तावास  
प्रशासकीय मान्यता मिळणेबाबत...

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: टंचाई २०१५/प्र.क्र. १०५/पापु १४  
जी. टी. रुग्णालय संकुल, ७ वा मजला,  
मंत्रालय, मुंबई ४०० ००१  
तारीख: ११ जानेवारी, २०१६

**वाचा -**

- १) शासन निर्णय पा.पु.व स्व. वि. क्रमांक: टंचाई १०९९/प्र.क्र. १२/पापु १४, दिनांक ३.२.१९९९
- २) शासन पत्र क्रमांक टंचाई २०१५/प्र.क्र. २९५/पापु-१४, दिनांक १५.१२.२०१५ (बैठकीचे इतिवृत्त)
- ३) विभागीय आयुक्त, अमरावती यांचे क्रमांक विआका/विकास/अ.का./कावि-१३४/२०१५, दिनांक १३.५.२०१५ चे पत्र व प्रस्ताव तसेच क्रमांक विआका/पाणी टंचाई/अका/कावि-५८५, दिनांक २१.१०.२०१५ चे पत्र.
- ४) जिल्हाधिकारी, अकोला यांचे क्रमांक कक्ष/६(४)/क.लि./पा.टं/कावि-५९६/२०१५, दिनांक ११.५.२०१५ चे पत्र व प्रस्ताव तसेच क्रमांक कक्ष ६ (४)/क.लि./पा.टं/कावि-१३६८/२०१५, दिनांक ८.१०.२०१५ चे पत्र.

**प्रस्तावना -**

विभागीय आयुक्त, अमरावती यांनी सन २०१५-१६ च्या टंचाई कालावधीसाठी अकोट ८४ खेडी प्रादेशिक पाणी पुरवठा योजनेच्या विशेष दुरुस्तीचा रु.११३४.४५ लक्ष किंमतीचा प्रस्ताव शासनास सादर केला होता. सदर प्रस्ताव नागरी तथा ग्रामीण क्षेत्रातील पिण्याच्या पाण्याच्या टंचाई निवारणार्थ विहित आर्थिक व भौतिक निकषाबाहेरील तातडीच्या पाणीपुरवठा योजनांना/उपाययोजनांना प्रशासकीय मंजूरी देण्यासाठी स्थापन करण्यात आलेल्या प्रधान सचिव, पाणी पुरवठा व स्वच्छता विभाग यांच्या अध्यक्षतेखालील स्थायी समितीच्या दिनांक १४.१२.२०१५ रोजी झालेल्या बैठकीत मान्यतेसाठी विचारात घेण्यात आला.

विभागीय आयुक्त, अमरावती यांच्याकडून अकोट ८४ खेडी प्रादेशिक पाणी पुरवठा योजनेच्या विशेष दुरुस्तीचा रु.११३४.४५ लक्ष किंमतीचा प्रस्ताव प्राप्त झाला होता. तथापि, स्थायी समितीमध्ये झालेल्या चर्चेच्या अनुषंगाने सादर केलेल्या प्रस्तावामध्ये सुधारणा करून पंपिंग मशिनरी बदलणे, अकोट जलशुध्दीकरण केंद्रातील १७० अश्वशक्तीचे २ पाणबुडे पंप बसविणे (पॅनलबोर्ड व एक्सेसरीज सह) तसेच १५६ कि.मी. लांबीच्या फिडर मेन (ZBR to ESR) ९० मि.मि. ते २०० मि.मि. पी.व्ही.सी. ऐवजी डी. आय. पाईपलाईन ४३.७५ कि.मी. (२८%) विविध ठिकाणी १० झोनमध्ये आवश्यकतेनुसार बदलविणे, योजनेतील विविध पाईप लाईन

वरील गळत्या दुरुस्ती, नविन व्हॉल्व्ह टाकणे, चेंबर बांधणे, बायपास कट करुन टाकीद्वारे पाणी पुरवठा करणे इत्यादि आवश्यक कामे या बाबींचा समावेश करुन सुधारित प्रस्ताव सादर केला आहे. त्यानुसार सुधारित प्रस्तावाची एकूण किंमत १०२०.७० लक्ष (रु. दहा कोटी वीस लाख सत्तर हजार फक्त) इतकी आहे. सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

### शासन निर्णय-

विभागीय आयुक्त, अमरावती यांनी सादर केलेल्या प्रस्तावाच्या अनुषंगाने तसेच प्रस्तावनेत नमूद केलेल्या कामांचा समावेश असलेल्या रुपये १०२०.७० लक्ष (रु. दहा कोटी वीस लाख सत्तर हजार फक्त) किंमतीच्या प्रस्तावास स्थायी समितीने दिनांक १४.१२.२०१५ च्या बैठकीत मान्यता दिलेली आहे. त्या अनुषंगाने अकोट ८४ खेडी प्रादेशिक पाणी पुरवठा योजनेच्या विशेष दुरुस्तीच्या प्रस्तावास खालील अटींच्या अधिन राहून प्रशासकिय मान्यता देण्यात येत आहे :-

- १) जिल्हाधिकारी, अकोला यांनी अकोट ८४ खेडी या प्रादेशिक पाणी पुरवठा योजनेच्या क्षेत्रात पिण्याच्या पाण्याची टंचाई निर्माण झाली असल्याचे सर्व प्रथम घोषित करणे.
  - २) सदर प्रस्तावात नमूद केलेली सर्व दुरुस्तीची कामे कार्यकारी अभियंता, महाराष्ट्र जीवन प्राधिकरण, अकोला यांचेमार्फत करणे आवश्यक राहिल.
  - ३) सदर योजनेची कामे दिनांक १५ मे, २०१६ पर्यंत तातडीने पूर्ण करावीत.
  - ४) विभागीय आयुक्त, अमरावती यांनी सदर योजनेकरिता योजनेच्या सुरुवातीस ५०% इतका निधी द्यावा. उर्वरित ५०% निधी योजना कार्यान्वित झाल्यानंतर देण्यात यावा.
  - ५) सदर योजनेची प्रस्तावात नमूद केलेली कामे महाराष्ट्र जीवन प्राधिकरणाकडून पूर्ण करण्यात आल्यानंतर योजनेची देखभाल दुरुस्ती व योजनेचे व्यवस्थापन ग्रामीण पाणी पुरवठा विभाग, जिल्हा परिषद, अकोला यांचेकडे हस्तांतरीत करणे आवश्यक आहे. सदर योजना हस्तांतरीत करुन घेण्यास तयार असल्याबाबत जिल्हा परिषदेचा ठराव घेणे आवश्यक आहे.
  - ६) प्रस्तुत योजना स्वयंसंतुलित राहण्याच्या दृष्टीने योजनेच्या पाणीपट्टीमध्ये वाढ करण्यात यावी.
  - ७) योजनेसाठी आवश्यक त्या रस्ते, रेल्वे क्रॉसिंग याबाबतची परवानगी संबंधित प्राधिकरणांकडून प्राप्त करुन घेण्यात यावी.
२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेतर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी सचिवस्तरीय स्थायी समिती स्थापन केली असून सदर समितीच्या दिनांक १४.१२..२०१५ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०११११७२८२७२८२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. भ. सावंत)

उप सचिव, महाराष्ट्र शासन

प्रत,

१. महालेखाकार, (लेखा व परीक्षा / लेखा व अनुज्ञेयता) महाराष्ट्र-१, मुंबई
२. महालेखाकार, (लेखा व परीक्षा / लेखा व अनुज्ञेयता) महाराष्ट्र-२, नागपूर
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म.व पु.) महसूल व वन विभाग, मंत्रालय, मुंबई
६. सदस्य सचिव, महाराष्ट्र जीवन प्राधिकरण, मुंबई
७. विभागीय आयुक्त, अमरावती
८. जिल्हाधिकारी, अकोला,
९. मुख्य अभियंता, महाराष्ट्र जीवन प्राधिकरण, अमरावती
१०. अधीक्षक अभियंता, महाराष्ट्र जीवन प्राधिकरण, अकोला
११. कार्यकारी अभियंता, महाराष्ट्र जीवन प्राधिकरण, अकोला
१२. आयुक्त, महानगरपालिका, अकोला
१३. मा.प्रधान सचिव, पाणी पुरवठा व स्वच्छता विभाग, यांचे स्वीय सहायक
१४. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१५. पापु १४ (निवडनस्ती)